

## Prime Minister receives a telephone call from H.E. Justin Trudeau, Prime Minister of Canada

February 10, 2021

### પ્રધાનમંત્રીએ કેનેડાના પ્રધાનમંત્રી મહામહિમ જસ્ટિન ટ્રુડો સાથે ટેલિફોનિક સંવાદ કર્યો

ફેબ્રુઆરી 10, 2021

પ્રધાનમંત્રી શ્રી નરેન્દ્ર મોદીએ આજે કેનેડાના પ્રધાનમંત્રી મહામહિમ જસ્ટિન ટ્રુડો સાથે ટેલિફોનિક સંવાદ કર્યો.

કેનેડાના પ્રધાનમંત્રી ટ્રુડોએ પ્રધાનમંત્રી મોદીને ભારતને કોવિડ-19 રસી પૂરી પાડવા સંબંધિત કેનેડાની આવશ્યકતાઓ વિશે જાણકારી આપી. પ્રધાનમંત્રીએ કેનેડાના પ્રધાનમંત્રીને આશ્વાસન આપ્યું હતું કે ભારત કેનેડાના રસીકરણના પ્રયાસોમાં શક્ય તમામ મદદ કરવાનો પ્રયાસ કરશે જેવી રીતે તેણે અન્ય અનેક દેશો માટે કર્યું છે.

કેનેડાના પ્રધાનમંત્રી ટ્રુડોએ ભારતની પ્રશંસા કરતા કહ્યું હતું કે જો દુનિયા કોવિડ-19ની વિરુદ્ધ જંગને જીતવામાં સફળ રહી તો તેમાં ભારતની શ્રેષ્ઠ ફાર્માસ્યુટિકલ ક્ષમતા અને આ ક્ષમતાને દુનિયાની સાથે શેર કરવામાં પ્રધાનમંત્રી મોદીનું નેતૃત્વ મહત્વપૂર્ણ રહેશે. પ્રધાનમંત્રી મોદીએ કેનેડાના પ્રધાનમંત્રી ટ્રુડોનો તેમની આ ભાવના માટે આભાર માન્યો હતો.

બંને નેતાઓએ અનેક મહત્વપૂર્ણ ભૂ-રાજકીય મુદ્દાઓ પર ભારત અને કેનેડાના સમાન વલણ અંગે પુનરોચ્ચાર કર્યો હતો. તેમણે જળવાયુ પરિવર્તન અને વૈશ્વિક મહામારીના આર્થિક પ્રભાવ જેવા વૈશ્વિક પડકારોનો સામનો કરવામાં બંને દેશો વચ્ચે ગાઢ સહયોગ જાળવી રાખવા અંગે પણ સહમતિ દર્શાવી હતી.

બંને નેતાઓએ આ વર્ષના અંતમાં વિવિધ અગત્યના આંતરરાષ્ટ્રીય મંચો પર એકબીજાને મળવા અને પારસ્પરિક હિતના તમામ મુદ્દાઓ પર ચર્ચા કરવા માટે ઉત્સુકતા દર્શાવી હતી.

નવી દિલ્હી

ફેબ્રુઆરી 10, 2021

DISCLAIMER: This is an approximate translation. The original is available in English on MEA's website and may be referred to as the official press release.